

سیر الاقطاب

(سلسلہ صابریہ کے اولین تذکرہ کا تعارف)

یہ صغیر پاک و ہند میں محمد سلاطین میں چشتیہ سلسلے کے مشائخ کے تبلیغی و اصلاحی کاموں کا سلسلہ پورے ملک کو محیط ہے اور اس سلسلے کے پہلے شمس ستہ خواجہ معین الدین اجمیری، خواجہ قطب الدین بختیار کاکی، بابا فرید الدین گنج شکر، شیخ نظام الدین اولیا بدایونی، شیخ نصیر الدین چراغ دہلی اور خواجہ گیسو دراز وہ اجل مشائخ ہیں، جن کی تبلیغی و اصلاحی سرگرمیوں کی گرمی آج بھی محسوس ہوتی ہے۔ ان بزرگوں کے حالات و واقعات سے اندازہ ہوتا ہے کہ سیاسی استحکام کے ساتھ ساتھ انھوں نے اصلاح معاشرہ کی بھی پوری پوری کوشش کی۔ یہ حضرات باہم و بے ہمہ زندگی گزارتے تھے۔ آبادیوں اور دیہاتوں میں یکساں طور سے دل کی بستیاں بناتے تھے۔ شاہان کج کلاہ اور امرا و وزرا کو خاطر میں نہیں لاتے تھے، مگر ان غربا و مساکین کو سینے سے لگاتے تھے جنھیں معاشرہ نے نظر انداز کر دیا تھا۔ غرض چشتیہ سلسلے کے بزرگوں کے کارنامے نہایت وسیع ہیں۔

ان مشائخ کے حالات جستہ جستہ کتابوں میں ملتے ہیں۔ سرور الصدور (حمید الدین سوالی ناگوری) سیر الاولیاء (میر خور)، فوائد الفواد (ملفوظات نظامی)، شرف الدین بکھی منیری، لطائف اشرفی (مخدوم اشرف جہاں گیر)، مکتوبات اشرفی، سراج المرآۃ، خزائنہ جلالی (مخدوم جہانیاں جہاں گشت) اور تصانیف و ملفوظات خواجہ گیسو دراز وغیرہ وہ صوفی ادب ہے جس میں ان بزرگوں کی اعلیٰ تعلیم بھی ملتی ہے اور جستہ جستہ حالات بھی۔ یہ تمام کتابیں تعلیم و تربیت سے متعلق ہیں۔ ان بزرگان با صفا کو اپنے احوال و سوانح کی نشر و اشاعت سے کوئی تعلق ہی نہیں تھا بلکہ وہ تو کینچ تنہائی، عزلت گزینی، اور اخفائے حال کو ترجیح دیتے تھے۔ ان کے ملفوظات میں کہیں کہیں سوانحی اشارے مل جاتے ہیں۔

سیر الاولیاء ملفوظات و تعلیمات کا مرقع ہے۔ سوانحی حالات تو برائے نام ہیں۔ اس اعتبار سے سیر الاولیاء سب سے پہلا تذکرہ صوفیہ ہے جس میں مولف نے مشائخ و صوفیہ کے حالات پیش کرنے کی کوشش کی ہے۔

بہشت سلسلے کی مشہور، مودت خانیہ عقیدہ نظامیہ ہے۔ اہل خانہ کی بات یہ ہے کہ اس

سلسلے کی دوسری ”صابری شاخ“ کے مؤسس اول شیخ صابر کے حالات میں ہم عصر تاریخی نوشتے یکسر خاموش ہیں۔ تفصیل نہیں اجمالی طور ہی سے سہی کہیں تو کچھ ذکر ملتا ہے۔ جب اس دور کے صوفی ادب کا جائزہ لیا جاتا ہے تو شاہ صابر کے ذکر سے وہ بھی یکسر خالی ہے۔ بعض لوگوں نے اس دور کا باب قلم پر جانب داری بلکہ تعصب کا بھی الزام لگایا ہے جو کسی طرح صحیح نہیں معلوم ہوتا۔ وہ نفوس قدسیہ جو سرایا اخلاق و محبت تھے ایک معمولی سی بات میں ملوث ہوتے اور اپنے سلسلے کے ایک اجل شیخ کے ذکر سے استرازا کرتے، ارباب تاریخ و سیر کے لیے یہ ایک عقدہ لاینحل ہے۔ اس سلسلے کو سب سے پہلے روشنی میں لانے والے شیخ احمد عبدالحق رعد و نوی ہیں اور اس کو باقاعدگی بخشنے والے شیخ عبدالقدوس گنگوہی ہیں۔ لطف کی بات یہ ہے کہ شیخ احمد عبدالحق کے ملفوظات انوار الیقین و صوفیہ شیخ عبدالقدوس گنگوہی کے مکتوبات ضخیم میں بھی شیخ صابر کا کہیں ذکر نہیں ملتا۔ مشہور و مشہور پروفیسر خلیق احمد نظامی لکھتے ہیں کہ

”شیخ علی احمد صابر کے حالات سے معاصر تذکرے اور تاریخیں یکسر خالی ہیں۔“

پروفیسر نظامی آگے چل کر لکھتے ہیں کہ

دوسرے صدیوں اور اٹھارہویں صدی کے مذہبی تذکروں میں ان (شیخ صابر) کے حالات بڑی تفصیل سے درج ہیں۔ لیکن سوال یہ پیدا ہوتا ہے کہ ان تذکروں نے کہاں سے یہ حالات فراہم کیے ہیں، ان کے ماخذ کیا ہیں اور ان کی تاریخی اقدار کس حد تک ہے؟ غور سے

دیکھا جائے تو معلوم ہو گا کہ ان کے تذکروں کی بنیاد یا تو کشف پر ہے یا محض سنی سنائی روایات پر، دونوں صورتوں میں ان پر اعتماد کرنا خطرے سے خالی نہیں۔
صابری شاخ کے حالات میں سب سے پہلا تذکرہ سیر الاقطاب مصنفہ شیخ الہ دیاچشتی ملتا ہے اس لیے اس تذکرے کی اہمیت بڑھ جاتی ہے۔ شیخ الہ دیاچشتی، قصبہ پانی پت کے باشندے اور ایک قدیم خانوادے کے رکن ہیں۔ ریاست ومارت کے ساتھ ساتھ اس خانوادے میں تصوف و سلوک کی بھی روایات ملتی ہیں۔ شیخ الہ دیا نے اپنا نام مقدمہ کتاب میں اس طرح لکھا ہے پلہ
”السدیہ بن شیخ عبدالرحیم بن حکیم شیخ بنیادچشتی عثمانی“
شیخ الہ دیا، براہ راست مخدوم کبیر اللادیا شیخ جلال پانی پتی کی اولاد میں ہیں۔ مخدوم کبیر اللادیا کے پانچ فرزند تھے:

(۱) شیخ عبدالقادر۔ (۲) شیخ ابراہیم (۳) شیخ شبلی، (۴) شیخ کریم الدین۔ اور (۵) شیخ عبدالواحد۔

شیخ ابراہیم کی اولاد میں بیہقی وقت اور علم السدی قاضی شارانند پانی پتی تھے۔

شیخ شبلی (ف ۸۵۲) نامور باپ کے جانشین و خلیفہ ہوئے اور ان کی اولاد میں تا ایندہم سلسلہ بھاوگی جاری و ساری ہے۔ مخدوم کبیر اللادیا کی اس خاندانی شاخ کا تفصیلی ذکر سیر الاقطاب ہی میں ملتا ہے۔
شیخ شبلی کے بعد ان کے فرزند شیخ عبدالقدوس اور پھر ان کے فرزند خواجہ عبدالکبیر (ف ۹۲۷) پھر شیخ عثمان زمرہ پیر (ف ۹۹۰) پھر شیخ نظام الدین (ف ۱۰۱۸) اور پھر شیخ عبدالسلام شاہ اعلیٰ (ف ۵ ربیع الاول ۱۰۳۳ھ / ۱۶۲۳ء) سجادہ نشین ہوئے اور آخر الذکر شاہ اعلیٰ شیخ الہ دیا مولف سیر الاقطاب کے شیخ طریقت اور اس کتاب کی مرکزی شخصیت ہیں۔ اس سلسلے کے آخری سجادہ نشین (تقسیم ملک کے بعد) شاہ عین الحق صاحب تھے جن کے صاحبزادگان مصباح الحق، معز الحق، مجیب الحق

اور مطیع الحق ہوئے یکے

فرزند اکبر شیخ عبد القادر کی اولاد میں سیر الاقطاب کے مؤلف شیخ فلاح دیا کے دادا حکیم شیخ بھٹا شہید شخصیت اور دربار اکبری میں باریاب تھے۔ جراح کامل اور طبیب حاذق تھے۔ ان کا بیٹا شیخ حسن معروف بحسول الخاطب بہ مقرب خاں بھی اس فن میں باپ کا صحیح جانشین تھا۔ عہدِ جہانگیری میں اُسے مقرب خاں کا خطاب اور پنج ہزاری منصب ملا۔ گجرات اور آگرہ کا گورنر مقرر ہوا۔ عہدِ شاہ جہانی میں بھی وہ صاحبِ اعزاز و منصب رہا۔ ۱۰۵۶ھ/۱۶۴۶ء میں راہی ملک بقا ہوا۔ مقرب خاں کے بھائی دیوان عبد الرحیم تھے۔ ان کے دس بیٹے تھے جن میں سے شیخ فضیل اور محمد قاسم، اپنے دو بھائیوں کا ذکر تو شیخ الفیہ نے سیر الاقطاب میں بھی کیا ہے۔ شیخ فضیل کی اولاد میں نامور عالم و مناظر مولانا رحمت اللہ کیرانوی (ف ۱۳۰۸ھ) تھے جن کی روحِ عیسائیت میں بڑی شہرت ہے۔ مدرسہ صولتیہ (مکہ مکرمہ) کی بدولت آج بھی ان کا نام زندہ جاوید ہے۔

شیخ الفیہ دیا ایک نامور، ممتاز اور صاحبِ ثروت خاندان کے رکن تھے۔ ان کے والد شیخ عبد الرحیم بھی نامور طبیب اور منصب دار تھے۔ شیخ الفیہ کی تعلیم و تربیت حسبِ رواج اعلیٰ پیمانے پر ہوئی۔ دربارِ شاہی میں صاحبِ منصب ہوئے۔ شاہ جہان بادشاہ کے سفر میں بھی ان کو ہم رکابی کا شرف حاصل رہا۔ وہ ذوقِ تصوف و سلوک سے آشنا اور مخدوم کبیر الاولیاء شیخ جلال کے سجادہ نشین شیخ عبد السلام شاہ اعلیٰ کے مرید تھے۔ انھوں نے اپنے شیخ کے ملفوظات "جواہر اعلیٰ" کے نام سے مرتب کیے۔ جیسا کہ وہ لکھتے ہیں:

یکے آثار رحمت از امداد صابری (دہلی ۱۹۶۶ء) ص ۲۲

۵۵ خاندانی تذکروں میں ان کا نام عبد اکرم عرف حکیم بنیا بتایا ہے۔ ملاحظہ ہو "مجاہد معمار" اور محمد سلیم دکنچی

۱۶۹۵ء آثار رحمت، ص ۵۶، مافرا لعمرا، جلد سوم (اُردو ترجمہ)، ص ۳۲۱۔ (الہ آباد ۱۹۶۰ء) میں شیخ چیتا لکھا ہے۔

۷۵ سیر الاقطاب، ص ۲۵۰

۷۵ ایضاً ص ۲۳۲

• اکثر اہل در ملفوظات آنحضرت مسمی بہ جواہر اعلیٰ کہ اہل بندہ در گاہ علیحدہ نمودہ است :
 انھوں نے اپنی کتاب سیر الاقطاب میں کئی جگہ ان ملفوظات ”جواہر اعلیٰ“ کا ذکر کیا ہے معلوم
 نہیں کہ دست برد زانہ سے یہ ملفوظات محفوظ رہ سکے یا نہیں۔ شیخ کی جناب میں الدیاء کو خاص قرب
 منزلت حاصل تھی۔ وہ اکثر خاص مجالس میں حاضر ہوتے تھے۔ چیتے مرید ہونے کی وجہ سے وہ بعض
 معاملات میں شیخ سے استفادہ بھی کر لیتے تھے جب کہ دوسرے ارادت مند اس نوع کی جرأت نہیں کر
 سکتے تھے۔ شیخ ان کی معروفات کو اکثر شرف قبولیت بخشے۔ شیخ کی خدمت میں الدیاء کے قرب و
 اختصاص کا اس سے اندازہ ہوتا ہے کہ ان کو ”الوس خاصگی“ عنایت ہوا۔ شیخ عبدالکلام شاہ اعلیٰ
 کبھی کبھی شیخ الدیاء کے گھر بھی تشریف لے جاتے تھے۔ چنانچہ ایک موقع پر انھوں نے الدیاء کے چچا
 مقرب خاں اہل بھائی قاسم کی خیر دعا فیت کی اطلاع اہل شانین کو دی۔

شیخ الدیاء کا انتقال کب ہوا؟ اس سلسلے میں کسی تاریخی نوشتے سے کوئی شہادت نہیں ملتی لیکن
 ۱۰۶۹ھ تک زندہ تھے جیسا کہ خود انھوں نے سیر الاقطاب میں ایک جگہ ذکر کیا ہے۔
 شیخ الدیاء کو صوفیاء و مشائخ سے عموماً اور خواجگانِ چشت سے خصوصاً غایت درجہ عقیدت و ارادت
 تھی۔ چنانچہ ان کی اس عقیدت و ارادت کی وجہ سے ان کے بعض احباب نے ان سے درخواست کی کہ
 وہ احوالِ صوفیاء میں ایک تذکرہ ترتیب دیں۔ چنانچہ انھوں نے یہ تذکرہ ”سیر الاقطاب“ مرتب
 کیا۔ وہ لکھتے ہیں :

بعد المابعد می نماید کاتب حروف رجاء من فضل یزدانی المدیہ بن شیخ عبدالرحیم بن شیخ بیضا
 چشتی العثماني کہ چون در سوید اسے دل میں حقیر و لود و عشق و محبت و سلسلہ متقلد
 حضرت خواجگانِ چشت بکمال بودہ و اکثر اوقات کہ اجتماعِ عریزاں میں تشریف نقل مجلس
 نقل ایشان بوقوع آمدہ بزبانِ ہر آنچہ در دل باشد بنا بر استماع سے بعضہ اعلیٰ آچہ اند

تتبع و تخلص و ترو و کتب متداولہ مثل تذکرۃ الاولیاء و سیر الاولیاء و نغاث الناس و غیرہ
 ذلک اہم رسیدہ در سنہ ۷۸۳ و ۷۸۴ و الف بعد ساطع الملک بارگاہ دار اصولت
 مجاہد فریدوں مرتبت سکندر منزلت حضرت ابوالفضل شہاب الدین محمد صاحب قرآن
 ثانی شاہچہان خاڑی خلد اللہ حکم و سلطنت بحالت سلبہ اختیاری از قلم زبان علم
 تراوش کردہ، ابتدائے احوال از سر حلقہ ولایت کان ہدایت اسد اللہ الغالب حضرت
 امیر المومنین علی بن ابی طالب کرم اللہ وجہہ کہ ولے بلا واسطہ بحضرت خواجہ کائنات محمد مصطفیٰ
 صلی اللہ علیہ وسلم می رسد شروع نمودہ تا عہد دولت خلافت پیر دستگیر روشن ضمیر
 حجتہ المحققین قطب وقت شاہ علی اکبر کہ ہزاراں ہزار جان مشتاقان جمال جہاں
 آرائش فدائے خاک در گمش کہ رشک آب خضر است ختم نمودہ، بالہام ربانی ملہم
 گردیدہ سیر الاقطاب نام نہادہ :-

سیر الاقطاب، اکثر سفر میں بھی مؤلف کے ہمراہ رہتی تھی۔ چنانچہ ایک مرتبہ سفر کابل میں بادشاہ
 کی ہم رکابی میں یہ کتاب دریا میں گر گئی اور صبح و سلامت رہی تھی۔ اسی طرح مؤلف نے اپنا ایک خواب
 نقل کیا ہے جس میں بتایا ہے کہ خواجہ معین الدین اجمیری نے بھی اس کتاب کو پسند فرمایا ہے۔ شیخ الحدیث
 نے یہ کتاب اپنے شیخ طریقت عبدالسلام شاہ اعلیٰ کے انتقال ۱۰۳۳ھ کے تین سال بعد ۱۰۳۶ھ میں
 شروع کی اور بیس سال تک کی طویل مدت (۱۰۵۶ھ) میں اسے اتمام کو پہنچایا۔ جیسا کہ وہ لکھتے ہیں :-
 ”اکنون بر شمار اولوالالبصار روشن باد کہ چوں این گزگار بے سر انجام و خاکروب در خواجگان

شہ سیر الاقطاب، ص ۲۵۰

کتاب تعجب ہے کہ یہ معمولی حجم کی کتاب بیس سال کی مدت میں مکمل ہوئی جبکہ حضرت علی کرم اللہ وجہہ سے
 لے کر حضرت بابا فرید الدین شکر گنج تک بیس مشائخ کے حالات مؤلف نے دوسری کتابوں سے نقل کیے ہیں۔
 بقیہ بارہ مشائخ کے حالات اس کے اپنے فراہم کردہ ہیں۔

بہ عنایت حق سبحانہ تعالیٰ بمرور ہمت حضرت رسالت پناہی صلی اللہ علیہ وسلم توفیق فریق
یا فتم تا این مجموعہ را کہ بہ سیرالاقطاب موسوم است از سنہ ستہ و ثلثین و الف شروع
نمودہ بہ محنت بسیار در سنہ ستہ و خمسین و الف مرتب ساختم۔ چنانچہ تاریخ اتمامش
ایں است۔“

ابیات

مرتب شد چوں ایں بحر معانی بہ لطف ایزد و دانا و دادار
شدم اندر پے تائیدخ در فکر ز لوح غیب تا گرد و چہ اظہار
اگرچہ سالہا بر دم بسے رنج ولے شد عاقبت دولت پدیدار
خدا را شکر گویم بے نہایت کہ لطف او نمود انجام ایں کار
بدل تاریخ اتمامش چو جسمتم ندا آمد ”مرا سر گنج اسرار“
شیخ الحدیث و شاعری کا بھی ذوق رکھتے تھے۔ انھوں نے سیرالاقطاب میں اکثر اپنے اشعار نقل کیے
ہیں۔ چنانچہ نعت کے چند شعر ملاحظہ ہوں :

محمد آفتاب آفرینش مہ افلاک معنی چشم بینش
زمین و آسماں در ملت او دو عالم روزگار دولت او
خدا از خلقت او ناز دارد کہ باوے گونہ گونہ راز دارد
پس از یزداں دگر پیش از ہمہ بود ز خلقت ذات پاکش بوقصد
بجز ایزد نداند وصف او کس کہ دانستہ مرا و را بہتر و بس

سیرالاقطاب کے خطی نسخے اکثر کتب خانوں میں موجود و محفوظ ہیں۔ یہ کتاب سب سے پہلے سید
منظر علی المتخلص یہ پاسخ جعداء چھاؤنی دکن کے حسب فرمائش مطبع اودھ اخبار (لکھنؤ) میں زیر طبع سے آرتے
ہوئی۔ اس کے بعد جنوری ۱۹۱۳ء (صفر ۱۳۳۱ء) میں چوتھی بار مطبع نو لکھنؤ سے شائع ہوئی۔ مطبع
نو لکھنؤ لکھنؤ سے اس کتاب کا اردو ترجمہ بھی شائع ہو چکا ہے۔ ۱۹۷۳ء میں نفیس الہی می کراچی نے بھی

سیر الاقطاب کا اردو ترجمہ شائع کیا۔ مترجم پروفیسر معین الدین جدوئی ہیں۔

آج سے تقریباً چالیس سال قبل اس کتاب کا اردو ترجمہ اعظم اسٹیم پریس حیدرآباد دکن سے بعنوان ”تذکرہ خاصانِ خدا“ شائع ہوا ہے۔ یہ ترجمہ مصطفائی بیگم لیڈی کشر خزانہ عامہ سرکار عالی (حیدرآباد دکن) نے کیا تھا اور اس کتاب کی وضاحت اس طرح کی گئی تھی: ”عہدِ شاہِ جہانی کے ایک معتبر و قلمی تذکرہ اولیائے کرام کا سلیس و امحاورہ اردو ترجمہ، ترجمہ نگار مصطفائی بیگم نے اس کتاب کا انتساب اپنے بھائی جناب مظہر اللہ خاں صاحب کے نام کیا ہے اور اس پر مقدمہ جناب مولانا محمد حامد خاں ہندی نے لکھا ہے۔ اس طرح چند عرفی سطور بطور پیش لفظ ”سید حبیب جعفر عیدروس صاحب سجادہ نشین عبیدروسید حیدرآباد دکن) نے بھی رقم فرمائی ہیں۔

بقول مقدمہ نگار مولوی محمد حامد خاں ہندی، مصطفائی بیگم نے اس کتاب کا مخلصاً ترجمہ کیا ہے اور اس تلخیص کی تفصیل یہ ہے کہ ابتدائیں حضرت علیؓ پر حالات کا خلاصہ کر دیا ہے۔ اسی طرح کتاب کے آخر میں حضرت مخدوم جلال الدین کبیر الاولیاء کے بعد کے چھ مشائخ (۱) شیخ شبلی (۲) شیخ عبدالقدوس (۳) شیخ عبدالکبیر (۴) شیخ عثمان زندہ پیر (۵) شیخ نظام الدین (۶) حضرت شاہ اعلیٰ کے حالات کا تو بالکل اختصار کر دیا ہے۔ دراصل ان ہی مشائخ کے حالات اس کتاب کا خاص حصہ تھے۔ مولف

کتاب شیخ اللہ دیا کا مقصد بھی ان ہی بزرگوں کے حالات کی ترتیب و اشاعت تھا۔ شاید اس کی یہ وجہ ہو کہ یہ حضرات زیادہ شہور نہیں ہیں اس لیے ان کے حالات کی اس درجہ تلخیص کر دی گئی۔

ایک بات خاص طور سے باعید و استعجاب ہے کہ ترجمہ نگار اور مقدمہ نگار کسی نے بھی اس کتاب کے اصل نام ”سیر الاقطاب“ اور صاحب کتاب ”شیخ اللہ دیا“ کا ذکر نہیں کیا۔ کتاب کا نام ”تذکرہ خاصانِ خدا“ رکھا اور صرف ”عہدِ شاہِ جہانی کا ایک قلمی تذکرہ“ لکھنا کافی سمجھا۔ ممکن ہے اس میں ناشر کی تجارتی مصلحتوں کو دخل نہ ہو لیکن علمی و تحقیقی اعتبار سے یہ بات کسی طرح مناسب نہیں ہے۔

ﷲ ضرورت ہے کہ اس تذکرہ کا ایک تنقیدی اور محض ایڈیشن شائع کیا جائے۔